

UDAIPUR CHAMBER OF COMMERCE & INDUSTRY

(Apex body of Trade, Industry, Mining, Education & Tourism of Southern Rajasthan)



UCCI e-News Letter

16.09.2017



Upgradation of Skills

Capacity Building

Communication

Infrastructure Development

मादड़ी औद्योगिक क्षेत्र में कैफेटेरिया का उद्घाटन

उदयपुर चेम्बर ऑफ कॉमर्स एण्ड इण्डस्ट्री द्वारा मादड़ी औद्योगिक क्षेत्र में विभिन्न उद्योगों एवं व्यावसायिक प्रतिष्ठानों में कार्यरत प्रबंधकों, अधिकारियों, श्रमिकों एवं कर्मचारियों को खानपान की सुविधा उचित दर पर मुहैया कराने हेतु यूसीसीआई परिसर में एक कैफेटेरिया की स्थापना की गई है। इस कैफेटेरिया का शुभारम्भ महापौर श्री चन्द्रसिंह कोठारी एवं मोहनलाल सुखाड़िया विश्वविद्यालय के कुलपति प्रो. जे.पी. शर्मा के कर कमलों द्वारा किया गया।

यूसीसीआई के अध्यक्ष श्री हंसराज चौधरी ने बताया कि मादड़ी औद्योगिक क्षेत्र में इस तरह के कैफेटेरिया की कमी काफी लम्बे समय से महसूस की जा रही थी। इस क्षेत्र में स्थित विभिन्न औद्योगिक संस्थाओं में बाहर से आने वाले अतिथियों एवं आगन्तुकों के लिये नाश्ते एवं भोजन की व्यवस्था करने में स्थानीय उद्योग संचालकों को असुविधा का सामना करना पड़ रहा था।

वरिष्ठ उपाध्यक्ष श्री आशीष छाबड़ा ने बताया कि कैफेटेरिया के माध्यम से न केवल मादड़ी औद्योगिक क्षेत्र के उद्यमियों, कर्मचारियों एवं आगन्तुकों को उचित दर पर बेहतर खान पान की सुविधा उपलब्ध हो सकेगी अपितु आई.टी. क्षेत्र में कार्यरत आई.टी. प्रोफेशनल्स, शिफ्ट में कार्य करने वाले कर्मचारियों तथा टिफिन की व्यवस्था चाहने वाले बाहर के कार्मिकों के लिये भी यह कैफेटेरिया बहुत उपयोगी सिद्ध होगा।

UDAIPUR CHAMBER OF COMMERCE & INDUSTRY

Chamber Bhawan, Chamber Marg, M.I.A., Udaipur-313003 (Raj.)

Phone : 0294-2491060, 2492215

Website : www.ucciudaipur.com, Email : uccisec@hotmail.com, uccisec@gmail.com